



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 83 - ஒலி : 308 - திருவள்ளூர் ஆண்டு 2056 - ஆணி 04 - புதன்கிழமை 18 ஜூன் 2025 - சென்னை 24 பக்கங்கள் Established : 10.8.1942 - Volume : 83 - Issue 308 - Thiruvalluvar Year - 2056 - Aani 04 - Wednesday 18 June 2025 - Chennai 24 Pages ₹ 5.00

கீழடி தமிழர் தாய்மடி: இன்று மதுரையில் கழக மாணவரணி ஆர்ப்பாட்டம்!

தமிழ்நாட்டின் உணர்வை ஒன்றிய அரசுக்கு வெளிப்படுத்துவோம்!



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று (17.6.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளைச் சந்திக்கும் நிகழ்வின் இரண்டாம் கட்டமாக, பரமத்திவேலூர், கவுண்டம்பாளையம் மற்றும் பரமக்குடி ஒன்றிய, நகர, பேரூர் கழக செயலாளர்கள் மற்றும் நிர்வாகிகளை தனித்தனியாகச் சந்தித்து பேசினார்.

‘உடன்பிறப்பே வா’ கழக நிர்வாகிகளுடன் கழகத் தலைவர் மு.க.ஸ்டாலின் கலந்துரையாடினார்!

சென்னை, ஜூன் 18 - “உடன்பிறப்பே வா” எனும் தலைப்பில், தொகுதி வாரியாக தி.மு.க. நிர்வாகிகளுடன் முதலமைச்சர் மு.க.ஸ்டாலின் அவர்கள் நேரடியாக ஆலோசனை மேற்கொண்டு வருகிறார். கட்சியின் ஆக்கப்பணி கள் மற்றும் தேர்தல் செயல் திட்டங்கள் குறித்து ‘உடன்பிறப்பே வா’ எனும் தலைப்பில் தொகுதி வாரியாக கட்சி நிர்வாகிகளுடன், கழகத் தலைவரும், முதலமைச்சருமான மு.க.ஸ்டாலின் அவர்கள் கடந்த 13ம் தேதி ஆலோசனை கூட்டத்தை தொடங்கினார். இந்நிலையில், நேற்றைய கலந்தாலோசனைக் கூட்டத்தில் பரமத்திவேலூர், கவுண்டம்பாளையம், பரமக்குடி ஆகிய 3 தொகுதிகளின் நிர்வாகிகளுடன் முதலமைச்சர் மு.க.ஸ்டாலின் அவர்கள் ஆலோசனை நடத்தினார். தொகுதி வாரியாக ஒன்றிய செயலாளர்கள், நகர செயலாளர்கள், பேரூர் கழக செயலாளர்கள் உள்ளிட்டோருடன் கலந்தாலோசனை நடத்தி வருகிறார்.. தமிழ்நாட்டின் வரலாற்றில் இல்லாத அளவிற்கான வளர்ச்சியைச் சாத்தியப்படுத்தியுள்ள நமது திராவிட மாடல் அரசு செய்துள்ள சாதனைகளை மக்களிடம் கொண்டு சேர்த்திடவும் தமிழ்நாட்டை வீழ்த்தத் துடிக்கும் வணிகர்களுக்கு

கழகத் தலைவர் – முதல்வர் மு.க.ஸ்டாலின் உறுதி!

சென்னை, ஜூன் 18 - கீழடி அகழாய்வு தொடர்பாக மதுரையில் இன்று கழக மாணவர் அணி சார்பில் ஆர்ப்பாட்டம் நடைபெறுகிறது. இந்த ஆர்ப்பாட்டத்தையொட்டி முதல்வர் மு.க.ஸ்டாலின் அவர்கள் தமது சமூக வலைதள பக்கத்தில் “தமிழ்நாட்டின் உணர்வை ஒன்றிய அரசுக்கு வெளிப்படுத்துவோம், அவர்களை திருத்துவோம்” என்று பதிவிட்டுள்ளார்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார். இது தொடர்பாக மாணவர் அணியின் சார்பில் வெளியான ‘எக்ஸ்’ வலைதளப் பதிவையும் தனது சமூக வலைதளப் பக்கத்தில் இணைத்துள்ளார். அது வருமாறு :- முதல் மாந்தன் பிறந்ததற்கு சாத்தியக்கூறு தமிழ்நாட்டில் இருக்கிறது!! கல்தோன்றி மண்தோன்றா

காலத்தே முன் தோன்றிய நம் தமிழ் குடி !.. “கீழடி கூறும் தமிழின் தொன்மை - அதை அழிக்க முயலும் பா.ஜ.க. அரசின் திட்டம் தோல்வியடையட்டும்!..” கீழடி அகழாய்வு முடிவுகளை வெளியிட மறுக்கும் ஒன்றிய பா.ஜ.க. அரசின் தமிழர் விரோத போக்கை கண்டித்து, தி.மு.க. மாணவரணி சார்பில் இன்று காலை 10 மணி அளவில் மதுரை, விரகனூர் சுற்றுச்சாலையில் நடைபெறும் கண்டன ஆர்ப்பாட்டத்தில் கலந்துகொண்டு தமிழர் உரிமையை காத்திட குரல்கொடுக்க அனைவரையும் அன்புடன் அழைக்கிறோம்...

கீழடி தமிழர் தாய்மடி !... இவ்வாறு கழக மாணவர் அணி சார்பில் வெளியான பதிவில் குறிப்பிடப்பட்டுள்ளது.

எத்தனை எத்தனை தடைகள் நம் தமிழினத்துக்கு? அத்தனையையும் ஆயிரம் ஆயிரம் ஆண்டுகளாக எதிர்த்துப் போராடி, அறிவியல் துணைகொண்டு நம் இனத்தின் தொன்மையை நிறுவி வருகிறோம்! இருந்தும் ஏற்க மறுக்கின்

சுருந்தும் ஏற்க மறுக்கின்

சிவகங்கை மாவட்டம் – திருப்புவனம் வட்டத்தில்

ரூ.40.27 கோடியில் தடுப்பணை கட்டும் பணி!

துணை முதலமைச்சர் உதயநிதி ஸ்டாலின் நேரில் ஆய்வு!

சிவகங்கை, ஜூன் 18 - துணை முதலமைச்சர் உதயநிதி ஸ்டாலின் அவர்கள் நேற்று (17.6.2025) சிவகங்கை மாவட்டம், திருப்புவனம் வட்டத்தில் ரூ. 40.27 கோடி மதிப்பீட்டில் தடுப்பணை கட்டும் பணியினை நேரில் பார்வையிட்டு ஆய்வு செய்தார்.

வைகை ஆறானது தேனி, திண்டுக்கல், மதுரை, சிவகங்கை மற்றும் இராமநாதபுரம் ஆகிய மாவட்டங்களுக்கு முக்கியமான குடிநீர் மற்றும் பாசன ஆதாரமாக விளங்குகிறது. வைகை ஆற்றின் மூலமாக மதுரை, சிவகங்கை மற்றும் இராமநாதபுரம் ஆகிய மூன்று மாவட்டங்களில் வைகை ஆற்றிலிருந்து பிரியும் 128 கால்வாய்கள் மூலமாக 374 கண்தாய்களைச் சேர்ந்த 1,36,109 ஏக்கர் நிலங்கள் பாசன வசதி பெற்று வருகின்றன.

சிவகங்கை மாவட்டம் திருப்புவனம் அருகில் வைகை ஆற்றின் வலதுபுறம் பிரியும் பழையனூர் கால்வாய் மற்றும் அதே இடத்தில் இடதுபுறம் பிரியும் கானூர் கால்வாய் முதலியவை மிக முக்கியமான

கால்வாய்களாகும். தற்சமயம் வைகை ஆற்றின் படுக்கை மட்டம் மண் அரிமானம் காரணமாக சுமார் 1.20 மீ ஆழம் அளவிற்கு மேல் தாழ்ந்து போய்விட்டதால், வைகை ஆற்றில் செல்லும் நீர் கானூர், பழையனூர் கால்வாய்களில் நீர் ஏறிச்செல்ல இயலாத நிலை உள்ளது. இதனால் மேற்கானும் கண்தாய்களின் பாசன ஆதாரம் கடுமையாக பாதிப்படைந்துள்ளது.

முதலமைச்சர் அவர்கள் 22.1.2025 அன்று கானூர், பழையனூர் கால்வாய் பாசனம் மூலமாக வேளாண் நிலங்கள் பயன்பெறும் வகையில் வைகை ஆற்றின் குறுக்கே 40.70 கோடி ரூபாய் மதிப்பீட்டில் தடுப்பணை கட்டும் பணியினை அடிக்கல் நாட்டி பணிகளைத் தொடங்கி வைத்தார். இதன் பயனாக கானூர், பழையனூர் மற்றும் 17 கண்தாய்களின் மொத்த பாசன பரப்பான 6975.53 ஏக்கர் நிலங்களுக்கு வைகை ஆற்று பாசன நீர் ஆதாரம் உறுதி செய்யப்படுவதுடன், இப்பகுதியில் நிலத்தடி

நீர்மட்டம் உயரும் வாய்ப்பு ஏற்பட்டுள்ளது. துணை முதலமைச்சர் உதயநிதி ஸ்டாலின் அவர்கள் நேற்று கானூரில் தடுப்பணை கட்டும் பணியில் இதுவரை மேற்கொள்ளப்பட்டுள்ள பணிகள் குறித்த புகைப்படங்களை பார்வையிட்டு, நீர் வளத்துறை அலுவலர்களிடம் ஆய்வு மேற்கொண்டார். தொடர்ந்து தடுப்பணை கட்டும் பணிகளை நேரில் பார்வையிட்டு, பணிகளை விரைவாக முடித்து விவசாயிகளின் பயன்பாட்டிற்குக் கொண்டு வருமாறு அறிவுறுத்தினார்.

இந்த ஆய்வின்போது கூட்டுறவுத் துறை அமைச்சர் கே.ஆர். பெரியசுப்பன், சட்டமன்ற உறுப்பினர் திருமதி ஆ.தமிழரசி ரவிக்குமார், மாவட்ட ஆட்சித்தலைவர் திருமதி ஆஷா அஜித், காவல் கண்காணிப்பாளர் ஆஷிஷ் ராவத், நீர் வளத்துறை கண்காணிப்பு பொறியாளர் ஆர்.தங்கராஜ், செயற்பொறியாளர் எஸ்.ரமேஷ் உள்பட விவசாயப் பெருமக்கள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (17.6.2025) சிவகங்கை மாவட்டம், திருப்புவனம் வட்டத்தில் 40.27 கோடி ரூபாய் மதிப்பீட்டில் தடுப்பணை கட்டும் பணியினை நேரில் பார்வையிட்டு ஆய்வு செய்தார். இந்த ஆய்வின்போது கூட்டுறவுத்துறை அமைச்சர் கே.ஆர். பெரியசுப்பன், சட்டமன்ற உறுப்பினர் திருமதி ஆ.தமிழரசி ரவிக்குமார், மாவட்ட ஆட்சித்தலைவர் திருமதி ஆஷா அஜித், காவல் கண்காணிப்பாளர் ஆஷிஷ் ராவத், நீர் வளத்துறை கண்காணிப்பு பொறியாளர் ஆர்.தங்கராஜ், செயற்பொறியாளர் எஸ்.ரமேஷ் உள்பட விவசாயப் பெருமக்கள் உடனிருந்தனர்.